



नेपाल राजपत्र

श्री ५ को सरकारद्वारा प्रकाशित

खण्ड ४६) काठमाण्डौ पुस द गते २०५३ साल (अतिरिक्ताङ्क ५०

भाग ३

श्री ५ को सरकार

सूचना तथा संचार मन्त्रालयको सूचना

श्रमजीवी पत्रकार सम्बन्धी नियमावली, २०५३

श्रमजीवी पत्रकार सम्बन्धी ऐन, २०५१ को दफा ३६ ले दिएको अधिकार प्रयोग गरी श्री ५ को सरकारले देहायका नियमहरू बनाएकोछ ।

परिच्छेद-१ प्रारम्भिक

१. संक्षिप्त नाम र प्रारम्भ: (१) यी नियमहरूको नाम 'श्रमजीवी पत्रकार सम्बन्धी नियमावली, २०५३' रहेको छ ।
(२) यो नियमावली तुरन्त प्रारम्भ हुनेछ ।
२. परिभाषा: विषय वा प्रसंगले अर्को अर्थ नलागेमा यसे नियमावलीमा,-
(क) 'ऐन' भन्नाले श्रमजीवी पत्रकार सम्बन्धी ऐन, २०५१ सम्भनु पर्दै ।
(ख) 'पद' भन्नाले पत्रिका व्यवस्थापनमा दरवन्दी रहेको पद सम्भनु पर्दै ।
(ग) 'कार्यालय' भन्नाले पत्रिका व्यवस्थापनको कार्यालय सम्भनु पर्दै ।

६५३

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

(घ) ^१कल्याणकारी कोष ^२ भनाले नियम २७ वर्मोजिम खडा गरिएको कल्याणकारी कोष सम्झनु पर्छ ।

परिच्छेद-२
पदको वर्गीकरण, नियुक्ति तथा बद्धवा।

३. पदको वर्गीकरण गर्नु पर्ने: व्यवस्थापकले कार्यालयको कामको प्रकृतिको अधारमा श्रमजीवी पत्रकारहरूको पद वर्गीकरण गर्नु पर्नेछ । त्यसरी पद वर्गीकरण गर्दा कुन पद खुल्ला प्रतियोगिता र कुन पद आन्तरिक बद्धवाद्वारा पूर्ति गरिने हो सो कुरा समेत खुलाउनु पर्नेछ ।
४. श्रमजीवी पत्रकारको पदपूर्ति: नियम ३ मा जुनसुकै कुरा लेखिएको भए तापनि व्यवस्थापकले पत्रिका व्यवस्थापनमा रिक्त रहेका सबै पदहरू पहिलो पटक खुल्ला प्रतियोगितात्मक परीक्षाद्वारा पूर्ति गर्नु पर्नेछ ।
५. विज्ञापन गर्नु पर्ने: (१) व्यवस्थापकले रिक्त पद पूर्तिको लागि विज्ञापन गर्दा सर्वसाधारणले थाहा पाउने गरी राष्ट्रिय स्तरको कुनै एक पत्रपत्रिका, रेडियो वा टेलिभिजनबाट कम्तीमा एक महिनाको अवधि तोकी विज्ञापन प्रकाशन गर्नु पर्नेछ ।
 (२) उपनियम (१) बमोजिम विज्ञापन गर्दा पदपूर्ति गर्नु पर्ने पद र सो पदको संख्या, स्थायी वा अस्थायी, आवश्यक न्यूनतम शैक्षिक योग्यता, अनुभव, कामको क्रिसिम, परीक्षाको क्रिसिम, दरखास्त दस्तुर, उमेरको हद, नागरिकता, दरखास्त दिने अन्तिम मिति, परीक्षा हुने मिति, समय र स्थान आदि कुराहरू त्यस्तो विज्ञापनमा स्पष्ट रूपमा खुलाएको हुनु पर्नेछ ।
६. प्रतियोगिताको क्रिसिम र छनौट: (१) पत्रिका व्यवस्थापनमा रिक्त रहेको कुनै पदको लागि लिखित तथा प्रयोगात्मक परीक्षा र अन्तरवार्ता लिई श्रमजीवी पत्रकार छनौट गर्न सकिनेछ ।
 (२) उपनियम (१) मा जुनसुकै कुरा लेखिएको भए तापनि श्रमजीवी पत्रकारको कुनै पदको कामको प्रकृति हेरी कुन पदको लागि कति क्रिसिमको प्रतियोगिता गराउने भन्ने कुरा पत्रिका व्यवस्थापनले निर्धारण गर्न सक्नेछ ।
७. नतिजा प्रकाशन गर्नुपर्ने: (१) पत्रिका व्यवस्थापनले लिखित परीक्षा लिएको मितिले साधारणतया एक महीना भित्र परीक्षाको नतिजा प्रकाशन गर्नु पर्नेछ ।
८. अन्तरवार्ता: पत्रिका व्यवस्थापनले सामान्यतया लिखित परीक्षाको नतिजा प्रकाशन भएको मितिले एक महीना भित्र परीक्षामा उत्तीर्ण भएका उम्मेदवारहरूको अन्तरवार्ता लिनु पर्नेछ ।

६५६
(२)

खण्ड ४६) अतिरिक्ताङ्क ५० नेपाल राजपत्र भाग ३ मिति २०५३।१।

९. **योग्यताक्रम, सिफारिश र नियुक्ति:** (१) पत्रिका व्यवस्थापनले उम्मेदवारको अन्तरवार्ता लिएको मितिले १५ दिन भित्र योग्यताक्रम प्रकाशन गर्नु पर्नेछ ।
(२) उपनियम (१) बमोजिम योग्यताक्रममा सिफारिश भएका उम्मेदवारहरूलाई व्यवस्थापकले श्रमजीवी पत्रकारमा नियुक्ति गर्नेछ ।
१०. **प्रतिक्षा सूची प्रकाशन गर्नु पर्ने:** (१) पत्रिका व्यवस्थापनले भर्नाको लागि योग्यताक्रम सिफारिश गर्दा पदको अनुपातमा पच्चीस प्रतिशतसम्म र कम्तीमा एकजनासम्म प्रतिक्षा सूचीमा योग्यताक्रम अनुसार उम्मेदवारको नाम प्रकाशन गर्नु पर्नेछ ।
(२) योग्यताक्रममा परेका उम्मेदवारको क्रममा सिफारिश भएका उम्मेदवारले एक महिनाभित्र नियुक्तिपत्र लिन नआएमा वा नियुक्तिपत्र लिई बिना सूचना कार्यालयमा अनुपस्थित भएमा वा नियुक्तिपत्र लिई परीक्षणकाल भित्र सेवा छाडी गएमा व्यवस्थापकले प्रतिक्षा सूचीमा रहेका योग्यताक्रमानुसारका व्यक्तिलाई नियुक्ति दिनु पर्नेछ ।
११. **बढुवाद्वारा पूर्ति गरिने:** (१) व्यवस्थापकले नियम ३ बमोजिम बढुवाद्वारा पूर्ति गर्ने छुट्ट्याएका पदहरू पत्रिका व्यवस्थापनमा सो पदभन्दा एक तह मुनीको पदमा चार वर्ष सेवा अवधि पूरा गरेको श्रमजीवी पत्रकारहरू मध्येबाट निजहरूको कार्यक्षमता र जेष्ठताको आधारमा बढुवा गरी पूर्ति गर्नु पर्नेछ ।

परिच्छेद-३

बिदा सम्बन्धी व्यवस्था

१२. **सार्वजनिक बिदा:** (१) श्रमजीवी पत्रकारले व्यवस्थापकले तोके बमोजिमको सार्वजनिक बिदा पाउनेछ ।
(२) सार्वजनिक बिदाको दिनमा श्रमजीवी पत्रकारलाई पत्रिका व्यवस्थापनको काममा लगाउनु परेमा सो दिनको सटृ बिदा दिइनेछ । त्यसरी सटृ बिदा दिन नसकिने भएमा निजलाई काम गरेको दिनको तलब दिइनेछ ।
(३) सार्वजनिक बिदामा बस्ने श्रमजीवी पत्रकारले पूरा तलब पाउनेछ ।
(४) सार्वजनिक बिदा संचित गर्न पाइने छैन ।
१३. **भैपरी आउने र पर्व बिदा:** (१) श्रमजीवी पत्रकारले प्रत्येक वर्ष भैपरीआउने बिदा ६ दिन र पर्व बिदा ६ दिन गरी जम्मा १२ दिन बिदा लिन पाउनेछ ।
(२) भैपरीआउने बिदा र पर्व बिदा आधा दिन पनि लिन पाइनेछ ।
(३) भैपरीआउने र पर्व बिदामा बस्ने श्रमजीवी पत्रकारले पूरा तलब पाउनेछ ।
(४) भैपरी आउने र पर्व बिदो संचित गरी अर्को वर्ष लिन पाइने छैन ।

(३)

६४२

१४. घर बिदा: (१) श्रमजीवी पत्रकारले काम गरेको अवधिको बाटु दिनको एक दिनको दरले घर बिदा पाउनेछ ।
 (२) श्रमजीवी पत्रकारले घर बिदामा बस्दा पूरा तलब पाउनेछ ।
 (३) घर बिदा र वेतलबी बिदामा बसेको श्रमजीवी पत्रकारले सो अवधिको घर बिदा पाउने छैन ।
 (४) वर्षको एक पटक कम्तीमा सात दिन घर बिदा लिई घर जाँदा र बिदा भुक्तान गरी घरबाट आफ्नो कार्यालयमा आउँदा पैदलको बाटोलाई आठ कोषको निमित एक दिनको दरले हुने दिन तथा मोटर, रेल, हवाइजहाजको बाटोलाई जति दिन लाग्ने हो त्यति दिन बाटोको म्याद पाउनेछ ।
१५. बिरामी बिदा: (१) श्रमजीवी पत्रकारले प्रत्येक वर्ष बाटु दिन बिरामी बिदा पाउनेछ ।
 (२) बिरामी बिदामा बस्दा श्रमजीवी पत्रकारले पूरा तलब पाउनेछ ।
 (३) वेतलबी बिदामा बसेको अवधीमा श्रमजीवी पत्रकारले बिरामी बिदा पाउने छैन ।
१६. सुत्केरी बिदा: (१) महिला श्रमजीवी पत्रकारले सुत्केरीको अधि पछि गरी साठी दिन सुत्केरी बिदा लिन पाउनेछ ।
 (२) सुत्केरी बिदा सेवा अवधि भर दुईपटक भन्दा बढी पाइने छैन ।
 (३) महिला श्रमजीवी पत्रकारले सुत्केरी बिदा बस्दा पूरा तलब पाउनेछ ।
१७. किरिया बिदा: (१) कुनै श्रमजीवी पत्रकारले कुल धर्म अनुसार आफै किरिया बस्नु परेमा पन्थ दिन किरिया बिदा पाउनेछ । महिला श्रमजीवी पत्रकारको पतिले किरिया बस्नु परेमा निजले पनि त्यतिनै दिन किरिया बिदा पाउनेछ ।
 (२) श्रमजीवी पत्रकारले किरिया बिदामा बस्दा पूरा तलब पाउनेछ ।
१८. बेतलबी बिदा: (१) पत्रिका व्यवस्थापनमा पाँच वर्ष स्थायी सेवा गर्ने श्रमजीवी पत्रकारले एक पटकमा एक वर्षमा नबढाई र नोकरी अवधी भरमा तीन वर्षसम्म बेतलबी बिदा पाउन सक्नेछ ।
 (२) उपनियम (१) बमोजिम बेतलबी बिदामा बस्ने श्रमजीवी पत्रकारको बिदामा बसेको समय नोकरी अवधिमा गणना हुने छैन र सो अवधिमा निजले पारिश्रमिक पनि पाउने छैन ।
१९. घर बिदा र बिरामी बिदा संचित गर्न पाउने: (१) श्रमजीवी पत्रकारले घर बिदा एकसय बीस दिनसम्म र बिरामी बिदा जतिसुकै पनि सञ्चित गर्न सक्नेछ ।

(४)

(२) कुनै कारणले श्रमजीवी पत्रकार सेवाबाट अलग भएमा उपनियम (१) बमोजिम सञ्चित भएको घर बिदा र बिरामी बिदा बापत निजको पदाधिकार रहेको पदबाट खाईपाई आएको दरले हुन आउने रकम निजले एकमुष्ट लिन पाउनेछ ।

(३) उपनियम (२) बमोजिमको रकम लिन नपाउदै त्यस्तो श्रमजीवी पत्रकारको मूल्य भएमा त्यसरी सञ्चित भएको घर बिदा र बिरामी बिदा बापतको रकम निजले इच्छाएको व्यक्तिले र त्यस्तो व्यक्ति नभएमा निजको नजीकको हकदारले पाउनेछ ।

२०. बिदा माग गर्ने विधि: श्रमजीवी पत्रकारले व्यवस्थापकसंग लिखित रूपमा बिदा माग गर्नु पर्नेछ ।
तर भैपरीआउने र पर्व बिदा मौखिक रूपमा पनि लिन सकिनेछ ।

२१. बिदा स्वीकृत गर्ने अधिकारी: श्रमजीवी पत्रकारको बिदा सम्बन्धित व्यवस्थापकले स्वीकृत गर्नेछ ।

२२. बिदा नलिई बनुपस्थित हुने उपर कारबाही: बिदा नलिई कार्यालयमा अनुपस्थित हुने श्रमजीवी पत्रकारलाई गयल र तलब कर्ती गरी विभागीय कारबाही समेत गर्न सकिनेछ । त्यसरी गयल भएको अवधिसे विदा अवधिमा गणना गरिने छैन ।

२३. बिदा अधिकारको कुरा होइनः श्रमजीवी पत्रकारको लागि बिदा अधिकारको कुरा होइन सहलियत मात्र हो ।

पच्छेद-४ पारिश्रमिक तथा सुविधा

२४. पारिश्रमिक तथा क्षतिपूर्ति निर्धारण समितिको काम, कर्तव्य र अधिकार:
ऐनमा लेखिएको काम, कर्तव्य र अधिकारको अतिरिक्त समितिको अन्य काम, कर्तव्य र अधिकार देहाय बमोजिम हुनेछः-

(क) श्रमजीवी पत्रकारले ऐन वा यस नियमावली बमोजिम पाउने पारिश्रमिक तथा क्षतिपूर्ति निर्धारण गर्ने सम्बन्धमा श्री ५ को सरकारलाई आवश्यक सिफारिश गर्ने ।

(ख) समितिले खण्ड (क) बमोजिम सिफारिश गर्दा प्रचलित बजार मूल्य स्थितिको अध्ययन, पुनरावलोकन एवं देशको

वर्तमान आर्थिक, मौद्रिक तथा सामाजिक परिवेश र पत्रिका व्यवस्थापनले दिन सक्ने क्षमतालाई समेत दृष्टिगत गर्नु पर्नेछ ।

(ग) समिलिले श्रमजीवी पत्रकारको न्यूनतम पारिश्रमिक, वा अन्य सुविधाहरु निर्धारण गर्ने सम्बन्धमा श्री ५ को सरकारलाई सल्लाह र सुभाव दिदा सम्बन्धित विशेषज्ञको राय लिन सक्नेछ ।

२५. वार्षिक तलब वृद्धि: श्रमजीवी पत्रकारले पत्रिका व्यवस्थापनमा एक वर्षको सेवा अवधि पूरा गरेपछि एक दिनको तलबमा नघटाई मासिक तलबमा थप गरी तलब वृद्धि पाउनेछ ।

२६. पारिश्रमिक कटी हुने रकमको हंद, तरिका र म्यादः (१) ऐनको दफा १५ को उपदफा (२) बमोजिम कुनै श्रमजीवी पत्रकारको पारिश्रमिक कटी गर्नु पर्दा देहायका कुराहरुको अधिनमा रही कटी गर्नु पर्नेछ:-

(क) लागेको जरिवाना वा गैर हाजिर बापत कटी गर्नु पर्दा प्रत्येक पटक पाउने पारिश्रमिकको तेतीस प्रतिशतको दरले नबढाई त्यस्तो जरिवाना वा गैर हाजिर बापत कटी गर्नु पर्ने रकम असुल नभएसम्म,

(ख) जानीजानी वा लापरबाही साथ काम गर्दा पत्रिका व्यवस्थापनलाई पुग्न गएको नोक्सानी बापत कटी गर्नु पर्दा प्रत्येक पटक पच्चीस प्रतिशतको दरमा नबढाई त्यस्तो कटी गर्नु पर्ने रकम असूल नभएसम्म,

(ग) पारिश्रमिकबाट कटी हुने गरी अधि दिएको पेशकी रकम कटी गर्नु पर्दा पत्रिका व्यवस्थापन र श्रमजीवी पत्रकार बीच कुनै शर्त भएकोमा सोही आधारमा र त्यसरी कुनै शर्त नगरेको भए प्रत्येक पटक पाउने पारिश्रमिकको पच्चीस प्रतिशतका दरमा नबढाई त्यस्तो पेशकी रकम असुल उपर नभएसम्म,

(घ) सरकारी अड्डा वा अदालतको आदेश बमोजिम तिर्नु बुझाउनु पर्ने वा प्रचलित कानून बमोजिम लाग्ने आयकर वा अन्य कुनै प्रकारको रकम कटी गर्नु पर्दा त्यस्तो आदेशमा म्याद किटान भएको भए सोही म्याद भित्र चुक्ता गर्न आवश्यक पर्ने जति प्रतिशतको दरले र म्याद किटान

नभएकोमा प्रत्येक पटक पाउने पारिश्रमिको पचास प्रतिशतको दरमा नबढाई त्यस्तो आदेश बमोजिम असुल उपर नभएसम्म ।

(२) उपनियम (१) मा जुनसुकै कुरा लेखिएको भए तापनि कुनै श्रमजीवी पत्रकारबाट असुल उपर गर्नु पर्ने कुनै रकम कटी नहुँदै निजको मृत्यु भएमा वा कुनै कारणबाट पत्रिका व्यवस्थापनको सेवाबाट अवकाश पाएमा निजबाट असूल गर्न बाँकी भए जस्ति रकम पत्रिका व्यवस्थापनबाट निजले पाउने रकम भएमा सोही रकमबाट कटा गरी असुल उपर गरिनेछ ।

२७. कल्याणकारी कोष खडा गर्नु पर्ने: (१) पत्रिका व्यवस्थापनमा काम गर्ने श्रमजीवी पत्रकारहरुको हक, हित र सुरक्षाको लागि व्यवस्थापकले एउटा कल्याणकारी कोष खडा गर्नु पर्नेछ ।

(२) पत्रिका व्यवस्थापनमा प्रत्येक वर्ष नाफा भएको रकमको पाँच प्रतिशतका दरले हुने रकम व्यवस्थापकले त्यस्तो कल्याणकारी कोषमा जम्मा गर्नु पर्नेछ ।

(३) व्यवस्थापकले कल्याणकारी कोषमा रहने रकम कुनै वाणिज्य बैंकमा खाता खोली जम्मा गर्नु पर्नेछ ।

(४) कल्याणकारी कोषको संचालन व्यवस्थापक र व्यवस्थापकले तोकेको कुनै श्रमजीवी पत्रकारको संयुक्त दस्तखतबाट हुनेछ ।

२८. कल्याणकारी कोषको प्रयोग: पत्रिका व्यवस्थापनले कल्याणकारी कोषको रकम देहायका काममा खर्च गर्न सक्नेछ:-

(क) श्रमजीवी पत्रकार वा तिनका परिवारका सदस्यहरु विरामी भई वा तत्काल दुर्घटना घटी आर्थिक सहयोग उपलब्ध गराउनु पर्ने भएमा,

(ख) श्रमजीवी पत्रकारलाई असाधारण परिस्थिति परी आएमा सहुलियत दरमा सापटी दिन,

(ग) श्रमजीवी पत्रकारहरुको बालबालिकालाई शिक्षाको लागि आवश्यक व्यवस्था गर्ने,

(घ) श्रमजीवी पत्रकारको हकहित र सुरक्षाको सम्बन्धमा पत्रिका व्यवस्थापनले उपयुक्त ठहर्याएको अन्य कुनै विषयमा ।

६८८

(७)

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

३९. संचय कोषः स्थायी श्रमजीवी पत्रकारलाई निजले स्वार्इपाई आएको तलबबाट प्रत्येक महिनामा दश प्रतिशत रकम कटौ गरी पत्रिका व्यवस्थापनले सो रकममा शत प्रतिशत थपी निजको नाममा संचय कोष जम्मा गर्नु पर्नेछ ।
४०. उपचार खर्चः श्रमजीवी पत्रकारले पत्रिका व्यवस्थापनमा काम गरे बापत प्रत्येक वर्षको अन्त्यमा आफूले स्वार्इपाई आएको एक महिनाको पारिश्रमिक बराबरको रकम उपचार खर्च बापत पाउनेछ ।
४१. उपदानः पाँच वर्ष वा सो भन्दा बढी समय पत्रिका व्यवस्थापनमा स्थायी सेवा गर्ने श्रमजीवी पत्रकारले आफूले काम गरेको अवधि अनुसार देहाय बमोजिम उपदान पाउनेछ :-
- (क) पाँच वर्षदिखि दश वर्षसम्म सेवा गरेको श्रमजीवी पत्रकारले आफूले काम गरेको प्रत्येक वर्षको निमित्त आधा महिनाको तलब,
 - (ख) दश वर्षदिखि पन्थ वर्षसम्म सेवा गरेको श्रमजीवी पत्रकारले आफूले काम गरेको प्रत्येक वर्षको निमित्त एक महिनाको तलब,
 - (ग) पन्थ वर्षदिखि बढी सेवा गरेको श्रमजीवी पत्रकारले आफूले काम गरेको प्रत्येक वर्षको निमित्त ढेर महिनाको तलब ।
४२. दशैं खर्चः श्रमजीवी पत्रकारले प्रत्येक वर्ष निजले स्वार्इपाई आएको एक महिनाको पारिश्रमिक बराबरको रकम पत्रिका व्यवस्थापनबाट दशैं खर्च बापत पाउनेछ ।
४३. दैनिक तथा भ्रमण भत्ता बापतको सुविधा: श्रमजीवी पत्रकारले कार्यालयको कामको शिलसिलामा कुनै ठाउँमा भ्रमण गर्नु परेमा सो ठाउँमा जाँदा र आउँदाको सवारी खर्च र सो ठाउँमा बस्दा लाग्ने खाना खर्च बापत व्यवस्थापकले तोके बमोजिमको रकम पत्रिका व्यवस्थापनबाट दैनिक तथा भ्रमण भत्ताको रूपमा पाउनेछ ।
४४. बीमाको सुविधा: व्यवस्थापकले प्रत्येक श्रमजीवी पत्रकारको बीमाको व्यवस्था गर्नु पर्नेछ ।

८०

(d)

३५. अवकाश पाउने श्रमजीवी पत्रकारले पाउने सुविधा: ऐनको दफा २२ र २३ बमोजिम अवकाश पाउने श्रमजीवी पत्रकारलाई निजले सेवा गरेको प्रत्येक वर्षको निमित्त नियम ३१ मा तोकिए बमोजिमको उपदान सरहको सुविधा दिनु पर्नेछ । कुनै श्रमजीवी पत्रकारले पाँचवर्ष भन्दा कम अवधि पत्रिका व्यवस्थापनमा सेवा गरेको भए निजले पाँचवर्ष सेवा गरेको मानी सोही अनुपातमा निजलाई सुविधा दिनु पर्नेछ ।
३६. बढी समय काम गरे बापत पाउने सुविधा: व्यवस्थापकले श्रमजीवी पत्रकारलाई कार्यालय समय बाहेक बढी समय पत्रिका व्यवस्थापनको काममा लगाएमा त्यसरी बढी समय काममा लगाए बापत निजले पाउने एक दिनको पारिश्रमिकको रकमलाई दामासाहीले हिसाब गरी जति समय बढी काम लगाइएको छ सोही आधारमा थप सुविधा दिनु पर्नेछ ।

परिच्छेद-५

आचरण

३७. समय पालन र नियमितता: श्रमजीवी पत्रकारले निर्धारित समयमा कार्यालय वा आफ्नो कार्यक्षेत्रमा हाजिर हुनु पर्दछ र सकेसम्म पहिले बिदाको स्वीकृति नलिई कामबाट अनुपस्थित हुनु हुँदैन ।
३८. अनुशासन र आज्ञापालन: (१) श्रमजीवी पत्रकारले अनुशासनमा रही आफ्नो कर्तव्य इमान्दारी र तत्परताको साथ पालन गर्नु पर्दछ ।
 (२) श्रमजीवी पत्रकारले पत्रिका व्यवस्थापन र समाचार संकलन सम्बन्धी कुरा शिघ्रताकासाथ पूरा गर्नु पर्दछ ।
 (३) श्रमजीवी पत्रकारले आफूभन्दा माथिको श्रमजीवी पत्रकारसंग आदर र आफू मुनिका व्यक्तिलाई उचित व्यवहार गर्नु पर्दछ ।
३९. पत्रिका व्यवस्थापनको आलोचना गर्न नहुने: (१) पत्रिका व्यवस्थापनको नीतिको विपरित हुने गरी वा पत्रिका व्यवस्थापन वा पत्रिका र जनताको पारस्परिक सम्बन्धमा वा कुनै विदेशी राष्ट्र वा क्षेत्रको सम्बन्धमा खलल पर्न सक्ने गरी कुनै पनि श्रमजीवी पत्रकारले आफ्नो बास्तविक वा कात्पनिक नामबाट वा वेवारिश कुनै लेख प्रकाशित गर्न, प्रेसलाई कुनै खबर दिन, रेडियो वा टेलिभिजन आदिद्वारा भाषण प्रसारित गर्न, कुनै सार्वजनिक भाषण दिन वा कुनै वक्तव्य प्रकाशित गर्न हुँदैन ।

६०९

(९)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) उपनियम (१) मा जुनसुकै कुरा लेखिएको भए तापनि प्रचलित कानून र पत्रिका व्यवस्थापनको नीति विपरित नहुने गरी लेख प्रकाशन वा प्रशारण गर्न बाधा पर्ने छैन ।

४०. पत्रिका व्यवस्थापन सम्बन्धी समाचार प्रकाशन गर्नमा प्रतिबन्धः श्रमजीवी पत्रकारले पत्रिका व्यवस्थापनद्वारा अस्तियार नपाई आफूले पत्रिकाको व्यवस्थापकीय वा समाचार संकलन सम्बन्धी कार्य गर्दा जानकारीमा आएको कुनै गोप्य वा कानूनद्वारा निषेधित विषय, आफूले लेखेको वा संकलन गरेको कुनै कागज पत्र वा समाचार प्रत्यक्ष वा अप्रत्यक्ष रूपबाट अरु अनधिकृत व्यक्ति वा प्रेसलाई दिनु वा बताउनु हुँदैन ।
४१. दान, उपहार, चन्दा आदि प्राप्त गर्न र सापटी लिनमा प्रतिबन्धः (१) पत्रिका व्यवस्थापन वा पत्रिकामा कुनै पनि प्रकारले असर पर्न सक्ने गरी कुनै पनि श्रमजीवी पत्रकारले पत्रिका व्यवस्थापनको पूर्व स्वीकृति बिना आफूले वा आफूनो परिवारको कुनै सदस्यद्वारा कसैबाट कुनै प्रकारको दान, दातव्य, कोशेली वा उपहार स्वीकार गर्न वा चन्दा माग्न वा समाचार संकलनको कार्यसंग सम्बन्धित व्यक्तिसंग सापटी लिन हुँदैन ।
 (२) श्रमजीवी पत्रकारले कुनै विदेशी सरकार वा विदेशी सरकारको कुनै प्रतिनिधिबाट कुनै उपहार प्राप्त हुन आएमा निजले पत्रिका व्यवस्थापकलाई खबर दिई निकासा भए बमोजिम मर्नु पर्छ ।
४२. प्रदर्शन र हड्ताल गर्नमा प्रतिबन्धः श्रमजीवी पत्रकारले नेपाल अधिराज्यको सार्वभौमसत्ता र अखण्डतामा अँच आउने गरी, देशको शान्ति सुरक्षा, वैदेशिक सम्बन्ध र सार्वजनिक मर्यादा तथा अदालतको निर्णयको अवहेलना हुने गरी, विभिन्न जात जाति, धर्म, वर्ग, क्षेत्र र सम्प्रदायका मानिसहरु बीच वैमनस्य उत्पन्न गराउने वा साम्प्रदायिक दुर्भाविना फैलाउने गरी वा कुनै अपराधलाई प्रश्रय हुने गरी प्रदर्शन गर्न, हड्तालमा भाग लिन वा सो कार्य गर्ने उद्देश्यले अरुलाई उकास्न समेत हुँदैन ।
४३. हड्ताल थुनछेक तथा घेराउ गर्नमा प्रतिबन्धः श्रमजीवी पत्रकारले कुनै पनि व्यवस्थापक वा कर्मचारी वा श्रमजीवी पत्रकारको कानून नियमद्वारा निर्धारित कर्तव्य पूरा गर्नमा बाधा बिरोध हुने गरी हड्ताल वा कलम बन्द गर्न तथा शारीरिक वा मानसिक चोट पुग्ने गरी दबाव दिन वा सो गर्ने उद्देश्यले अरुलाई उकास्न समेत हुँदैन ।

662

(१०)

४४. आफ्नो सेवा र पद अनुसारको आचरण पालन गर्नु पर्ने: प्रत्येक श्रमजीवी पत्रकारले आफ्नो सेवा र पद अनुकूलको आचरण समेत पालन गर्नु पर्दछ ।

४५. मादक पदार्थ सेवन गर्न नहुँने: श्रमजीवी पत्रकारले मादक पदार्थ सेवा गरी कार्यालयमा उपस्थित हुन र पेशा सम्बन्धी कामको सिलसिलामा मादक पदार्थ सेवन गरी हुलहुज्जत गरी पत्रिका र व्यवस्थापनको बदनाम गर्नु हुँदैन ।

परिच्छेद-६ विविध

४६. समिति गठन गर्ने: श्रमजीवी पत्रकारले ऐनको दफा २४ मा उल्लेख भए बमोजिम उजुर गर्नको लागि श्री ५ को सरकारले देहायका सदस्यहरु रहेको एक समिति गठन गर्नेछ:-

 - (क) सूचना तथा संचार मन्त्रालयले तोकेको व्यक्ति -अध्यक्ष
 - (ख) प्रतिनिधि, श्रमजीवी पत्रकार सम्बन्धी संघ -सदस्य
 - (ग) प्रतिनिधि, नेपाल पत्रकार महासंघ -सदस्य

(२) उपनियम (१) बमोजिम गठित समितिको बैठक सम्बन्धी कार्यविधि सो समितिले आफैले निर्धारण गर्नेछ ।

आजाले.

भोजराज पोखरेल

603

(99)

आधिकमुद्रिष्टतव्यभास्त्राप सिंहद्वारक्षार्द कार्यमादौमास्मुद्रितिछ। मात्र लागु हुनेछ।

मुद्रण विभाग,

८०६

आधिकारिकता मुद्रण विभागबाट प्रमाणित गरिएपछि मात्र लागु हुनेछ।